



இன்றைய செய்தி நாளை வரலாறு

**முரசொலி**

நிறுவனர் : கலைஞர் மு. கருணாநிதி

புதன்கிழமை 10-01-2024



முத்தமிழறிஞரின் பேரால்...

சென்னை புத்தகக் கண்காட்சியை மாண்புமிகு முதலமைச்சர் அவர்களுக்குப் பதிலாகத் திறந்து வைத்து உரையாற்றிய மாண்புமிகு அமைச்சர் உதயநிதி ஸ்டாலின் அவர்கள், 'ஒரு பதிப்பாளராகவும் நான் இந்த நிகழ்ச்சியில் கலந்து கொள்கிறேன்' என்று சொன்னார்கள். ஆம்! 'முத்தமிழறிஞர் பதிப்பகம்' என்று முத்தமிழறிஞரின் பெயரால் புதிய பதிப்பகத்தை உருவாக்கி இருக்கிறார் மாண்புமிகு உதயநிதி ஸ்டாலின் அவர்கள்.

திராவிட இயக்கம் என்பது படைப்பாளிகள் இயக்கம். அந்த படைப்பாளிகள் இயக்கத்தின் தொடர்ச்சியான தான் என்பதை மாண்புமிகு அமைச்சர் உதயநிதி ஸ்டாலின் அவர்கள் மெய்ப்பித்துக் காட்டி இருக்கிறார்.

திராவிட இயக்கம் என்பது அறிவியக்கம். அத்தகைய அறிவியக்கத்தின் தொடர்ச்சியான தான் என்பதை அமைச்சர் உதயநிதி ஸ்டாலின் அவர்கள் உலகுக்கு உணர்த்தி இருக்கிறார்.

கழகம் முதன் முதலில் ஆட்சிக்கு வந்தபோது பேரறிஞர் அண்ணா தலைமையில் ஆட்சி அமைந்தது. முதலமைச்சர் பேரறிஞர் அண்ணா உள்பட அந்த அமைச்சரவையில் இருந்த ஐந்து பேர் பத்திரிகையாளர்கள் என்பது இந்த இயக்கத்துக்கு மட்டுமல்ல, பத்திரிகை உலகத்துக்கும் பெருமை ஆகும். திராவிடநாடும், காஞ்சியும் அண்ணா நடத்தியவை. மன்றமும் மக்களாட்சியும் நாவலர் நடத்தியவை. முரசொலியும் முத்தாரமும் மறவன் மடலும் கலைஞர் நடத்தியவை. அன்னை இதழை நடத்தியவர் சத்தியவாணி முத்து. தென்னகம் நடத்தியவர் மதியழகன். அந்த வகையில் திராவிட பத்திரிகையாளர் அமைச்சரவையாகவே அது அமைந்திருந்தது.

தமிழ்நாட்டு இதழியல் வளர்ச்சிக்கு திராவிட முன்னேற்றக் கழகத்தின் மாபெரும் பங்களிப்பு இது. இதழ்களை உருவாக்கினார்கள். எழுத்தாளர்கள், படைப்பாளிகளை உருவாக்கினார்கள். இதன் சூழலாக அறிவாளர்களை தமிழ்ச் சமூகத்தில் உருவாக்கினார்கள். இவை அரசியல் இதழ்களாக மட்டுமல்ல, இலக்கிய இதழ்களாகவும் இருந்தன. அரசியல் கட்டுரைகளோடு சேர்ந்து கதை, புதினம், கவிதை, நாடகங்களையும் வெளியிட்டன. தமிழ் இதழியல் மட்டுமல்ல, தமிழ் இலக்கியமும் வளர்ந்தது. புதிய படைப்புகளும் படைப்பாளிகளும் கிடைத்தார்கள்.

புதிய கருத்துக்கள் சொல்லப்பட்டன. சாதி ஒழிப்பு, மூடநம்பிக்கை ஒழிப்பு, பார்ப்பன ஆதிக்க எதிர்ப்பு, சமஸ்கிருத எதிர்ப்பு, வடவர் ஆதிக்கம், இந்தி எதிர்ப்பு, பெண்ணின் உரிமைகள், இனப்பற்று, மொழிப்பற்று ஆகியவை அதிகமாக இந்த இதழ்களில் பேசப்பட்டன.

இதேபோல் சிறுசிறு புத்தகங்களை வெளியிட்டு மக்களிடம் பரப்பினார்கள். தந்தை பெரியார் போட்டுத் தந்த பாதையாகும் இது. தொடக்கக் காலத்தில் தி.மு.க. கொள்கை முழக்கப் புத்தகங்களை திராவிடப் பண்ணை, அறிவுப் பண்ணை, திராவிடப் பதிப்பகம், செல்வ நிலையம், முன்னேற்றப் பண்ணை, புகழ் நிலையம், பாரி நிலையம், தலைவன் பதிப்பகம், அஞ்சகம் பதிப்பகம், தூயமலர் நிலையம் - உள்ளிட்ட பதிப்பகங்கள் தொடர்ச்சியாக வெளியிட்டன.

என்னைக் கவர்ந்த புத்தகங்கள், வீட்டிற்கோர் புத்தகச்சாலை, சொல்வதெல்லாம் செய்தல் சுதந்திரம், ஆரிய மாயை, திராவிடர் நிலை, வாழ்க திராவிடம், நிலையும் நினைப்பும், கருஞ்சட்டைப் படை ஒழிய வேண்டுமா?, நாடகக் கலையின் முன்னேற்றம், கோவையில் கருணாநிதி உரை, இனமுழக்கம், கோவில்பட்டி தலைமை உரை, பலிபீடம் நோக்கி, அறப்போர் - ஆகியவை தொடக்க காலத்தில் பரபரப்பாக விற்பனைக்கு வந்தன.

திராவிட இயக்கத்தவர் நடத்திய இதழ்களும், வெளியிட்ட புத்தகங்களும்தான் இந்த இயக்கத்தை நோக்கி தமிழ்நாட்டையே பாக்கக் வைத்தது. அதன் தொடர்ச்சியை மாண்புமிகு அமைச்சர் உதயநிதி ஸ்டாலின் அவர்கள் மீண்டும் உருவாக்கிக் காட்டி இருக்கிறார். 'முத்தமிழறிஞர் பதிப்பகம்' ஒன்பது நூல்களை வெளியிட்டு இருக்கிறது.

2023 பொங்கல் முதல் கலைஞரின் மூத்த பிள்ளையான 'முரசொலி'யின் கடைசிப் பக்கம் பாசறைப் பகுதியாக உருவானது. நாள்தோறும் ஒரு கட்டுரை வெளியானது. அவை புத்தகங்களாக ஆகி இருக்கின்றன.

- * **வழக்கறிஞர் அ. அருள்மொழி 'திராவிடப் போராளிகள்' என்ற தலைப்பின் பெண் போராளிகளை வரிசைப்படுத்தி வழங்கினார்.**
- * **'இடம் - பொருள் - கலைஞர்' என்ற தலைப்பில் காலத்தால் அழியாத கலைஞரின் உட்கட்டமைப்புகள் தீட்டப்பட்டது.**
- * **சட்டமன்ற உறுப்பினரும் மருத்துவருமான எழிலன் நாகநாதன், 'டாக்டர்' கலைஞர் என்ற தலைப்பின் கீழ் கலைஞர் உருவாக்கிய மருத்துவக் கட்டமைப்பு குறித்து எடுத்துச் சொன்னார்.**
- * **பேராசிரியர் சுப.குணராஜன் 'திராவிட சினிமா' தீட்டினார்.**
- * **'திராவிட மாடல் அரசு' பத்திரிகையாளர் ந.வினோத் குமாரால் எழுதப்பட்டது.**
- * **கலைஞரும் நானும் என்ற தலைப்பில் குறிப்பிடத்தக்க மனிதர்கள் தங்களது நட்பை வெளிப்படுத்தினார்கள். நீரை,மகேந்திரன் தொகுத்து எழுதியவை.**
- * **'உடன்பிறப்பே' என்பது தலைவர் கலைஞரின் உயிரிலும் மேலான அன்பு உடன்பிறப்புகளின் வரலாற்றைச் சொல்வதாக அமைந்திருந்தது. நீரை,மகேந்திரன், ந.வினோத்குமார், விஷ்ணுராஜ், கௌதம் ஆகியோரால் எழுதப்பட்டவை.**
- * **பத்திரிகையாளர் கோவி வெளிள் எழுதி கி.சொக்கலிங்கத்தின் ஓவியத்தால் இடம் பெற்ற 'திராவிடத்தால் வாழ்கிறோம்' என்ற படக்கதை தினந்தோறும் 'முரசொலி' கடைசிப் பக்கத்தில் வெளியாகி வருகிறது. இதன் இரண்டு தொகுப்புகள்.**

இவை அனைத்தையும் 'முத்தமிழறிஞர் பதிப்பகம்' சார்பில் புத்தகங்களாகக் கொண்டு வந்துள்ளார் இளைஞரணிச் செயலாளரும் மாண்புமிகு அமைச்சருமான உதயநிதி ஸ்டாலின் அவர்கள். மாண்புமிகு தமிழ்நாடு முதலமைச்சர் - கழகத் தலைவர் அவர்கள் சனவரி 2 அன்று இந்த புத்தகங்களை வெளியிட்டார்கள்.

திராவிட முன்னேற்றக் கழகம் நின்றுநிலைபெறக் காரணம், அதன் அடிப்படைக் கொள்கைகளே. அரசியல் இயக்கமாக - தேர்தல் களத்தில் பாங்குக்கும் இயக்கமாக இருந்தாலும் தனது அடிப்படைக் கொள்கையை வென்றெடுக்கவே தேர்தல் அரசியல் என்பதில் உறுதியாக இருக்கிறது திராவிட முன்னேற்றக் கழகம். அதுதான் 75 ஆண்டுகளாக கழகத்தைக் காத்து வருகிறது. தமிழின எதிரிகளுக்கு கழகத்தைப் பார்த்து கோபமும் பொறாமைமும் ஏற்படுவதற்குக் காரணமும் இந்தக் கொள்கை உரம்தான்.

காலங்கள் தோறும் இயக்கம் தன்னை புதுப்பித்துக் கொள்கிறது. புதிய சொல் - புதிய பாணி - புதிய வேகம் - புதிய பாதையில் நடைபெறும் இயக்கமாக இதனை தலைவர் கலைஞரும் - அவரது வழித்தடத்தில் செயல்படும் மாண்புமிகு 'திராவிட நாயகன்' - தமிழ்நாட்டின் முதலமைச்சர் மு.க.ஸ்டாலின் அவர்களும் செயல்பட்டு வருகிறார்கள். இளைஞரணிக்கான பாசறைக் கூட்டங்கள் வாயிலாக திராவிடத்தின் தொடர்ச்சியை தொய்வில்லாமல் கொண்டு செலுத்தி வருகிறார் மாண்புமிகு உதயநிதி ஸ்டாலின் அவர்கள்.

இணைய தள உலகம் பரபரப்பைக் காட்டினாலும் புத்தக உலகம் என்பது எதென்றும் இணையற்ற உலகம் என்பதால் 'முத்தமிழறிஞர் பேரால் பதிப்பகம் தொடங்கி - அறிவாயுதங்களை கூர்த்திடி வரும் மாண்புமிகு அமைச்சர் உதயநிதி ஸ்டாலின் அவர்களின் செயலை போற்றுவோம். வாழ்த்துவோம். பாராட்டுவோம்.

அறிவுத் த் பரவடும்!

அறியாமை இருள் அகலட்டும்!

எழும்பூரில்

'மக்கள் குறைத் தீர்க்கும் முகாம்!'

சென்னை, ஜன.10 - "மக்களுடன் முதல்வர்" சிறப்பு திட்டமானது பொது மக்களின் கோரிக்கைகளை 30 நாட்களுக்குள் நடவடிக்கை மேற்கொண்டு தீர்வு காணும் வகையில் தமிழ்நாடு முதலமைச்சர் அவர்கள் கடந்த வாரம் கோவையில் இந்த திட்டத்தை துவக்கி வைத்தார்.

அதன்படி சென்னையில் இத்திட்டமானது சென்னை கிழக்கு மாவட்டச் செயலாளரும், இந்து சமய அறநிலையத்துறை அமைச்சருமான, பி.கே.சேகர்பாபு வழிகாட்டுதல்படி பெருநகர சென்னை மாநகராட்சி மண்டலம் 5, வார்டு 58 ராட்டில் தெருவில் உள்ள தனியார் திருமண மண்டபத்தில் 58வது வார்டு மாமன்ற உறுப்பினர் இராஜேஸ்வரி ஸ்ரீதர்தலைமையில் மக்கள் குறைதீர்க்கும் முகாம் நடைபெற்றது.

இந்நிகழ்ச்சியில் 5வது மண்டல குழுதலைவர் பி.ஸ்ரீராமுலு, எழும்பூர் தெற்கு பகுதி செயலாளர் வி.கதாசர், ஆர்.பாபு, விஜயகுமார் கே.எஸ்.எம்.நாதன், மா.வெற்றி வேல் களரி முத்து, ரசூல், டி.வி.வேலு, எம்.எம்.மாரன் ஜெகதீசன், கபன்னர் செல்வம், ரவிச்சந்திரன், எஸ்.சரளா, பி.கே. கிருஷ்ணமூர்த்தி, குமார், முரளி, சின்னப்பொன்னு, ராஜேந்திரன், குளை குமார், கோபால்கிருஷ்ணன், இனியன், சந்தானம், துரைகலா உள்ளிட்ட பலர் கலந்துகொண்டனர்.



தலைமைச் செயலகத்தில், நேற்று முன்தினம் (08.01.2024) இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் தலைமையில் கேலோ இந்தியா இளைஞர் விளையாட்டுப் போட்டி 2023-ஐ சிறப்பாக நடத்துவது தொடர்பான முன்னேற்பாடு பணிகள் குறித்த ஆலோசனை கூட்டம் நடைபெற்றது. இக்கூட்டத்தில் இளைஞர் நலன் மற்றும் விளையாட்டு மேம்பாட்டுத் துறை கூடுதல் தலைமைச் செயலாளர் முனைவர் அதுல்ய மிஸ்ரா, தமிழ்நாடு விளையாட்டு மேம்பாட்டு ஆணையர் உறுப்பினர் செயலர் ஜெ.மேகநாத் ரெட்டி மற்றும் துறை உயர் அலுவலர்கள் ஆகியோர் கலந்துகொண்டனர்.

நவீன கண்டுபிடிப்புகள் இடம் பெற்றன!

வெளிநாட்டினரைக் கவர்ந்த தொழில் கண்காட்சி!

நிரம்பி வழிந்த அரங்கம்!

பிரதேச கார், வேளாண்மைக்கு பயன்படுத்தப்படும் டிரோன் உள்ளிட்ட ஏராளமான அதிநவீன கண்டுபிடிப்புகள் காட்சிக்கு வைக்கப்பட்டிருந்தன.

மருத்துவமனைகள், திருமண மண்டபங்கள் போன்றவற்றை சக்தம் செய்யும் எந்திரங்கள், கட்டுமானப் பணிகளை மேற்கொள்ள பயன்படுத்தப்படும் அதிநவீன எந்திரங்கள், மலைகளை குடைந்து சாலை அமைப்பதற்கு பயன்படுத்தப்படும் கருவிகள் என புதிய கண்டுபிடிப்புகள் அனைத்தும் கண்காட்சியில் இடம் பெற்றது.

வெளிநாட்டினர் பாராட்டு தமிழக அரசின் நிதி

உதவியுடன் தொடங்கப்பட்டுள்ள புத்தொழில் நிறுவனங்களும் தங்களது கண்டுபிடிப்புகளை கண்காட்சியில் காட்சிப்படுத்தி இருந்தன.

இந்த புத்தொழில் குறித்து வெளிநாட்டைச் சேர்ந்த தொழிலதிபர்களுக்கு புத்தொழிலில் ஈடுபட்டுள்ள தொழில் முனைவோர் விளக்கி கூறினர்.

புதிய சிந்தனைகளுடன் செயல்பாட்டுக்கு கொண்டு வரப்பட்டுள்ள புத்தொழிலுக்கு வெளிநாட்டினர் பாராட்டு தெரிவித்தனர்.

நிரம்பி வழிந்த கூட்டம் அதேபோன்று புத்தொழில் தொடங்குவது குறித்து தமிழக

கத்தைச் சேர்ந்த தொழில் முனைவோர்கள், இளைஞர்கள், கல்லூரி மாணவர்களுக்கு புத்தொழில் நிறுவன அதிகாரிகளால் வேறு ஆலோசனைகளை வழங்கினர்.

புத்தொழில் தொடங்க தமிழக அரசு அளித்துவரும் ஆதரவு, நிதி உதவி குறித்து கண்காட்சியில் விளக்கப்பட்டது.

தமிழக அரசின் சார்பில் சிட்கோ உள்ளிட்ட பல்வேறு நிறுவனங்களின் 90 அரங்குகளும் இடம் பெற்றிருந்தன. அனைத்து ரக துப்பாக்கிகளும் அடங்கிய அரங்கமும் கண்காட்சியில் இடம்பெற்றது. இந்த அரங்கத்தில்

வெவ்வேறு வகையான துப்பாக்கிகள் குறித்தும், அதன் செயல்பாடுகள் குறித்தும் நிறுவனத்தினர் விளக்கி கூறினர். இந்த அரங்கத்தில் கூட்டம் நிரம்பி வழிந்தது.

பிரமாண்டம்

பிளாஸ்டிக் பாட்டில்களை மறுசுழற்சி செய்து உருவாக்கப்பட்ட பனியன், ஜாக்கெட், பர்ன் உள்ளிட்ட பொருட்களும் கண்காட்சியில் விற்பனைக்காக வைக்கப்பட்டிருந்தன.

வெளிநாட்டினர், தொழில் முனைவோர், கல்லூரி மாணவர்கள் என அத்தனை பேரையும் கவரும் வகையில் இந்த தொழில் கண்காட்சி பிரமாண்டமாக அமைக்கப்பட்டிருந்தது குறிப்பிடத்தக்கது.

குலசேகரன்பட்டினத்தில் ராக்கெட் ஏவுதளம் அமைவதால்

தொழில் வளாகங்கள் அதிக அளவில் உருவாகும்!

இஸ்ரோ தலைவர் எஸ்.சோமநாத் தகவல்!

சென்னை, ஜன. 10 - தூத்துக்குடி மாவட்டம், குலசேகரன் பட்டினம் ராக்கெட் ஏவுதளம் அமைவதன் மூலம், அந்தப் பகுதியில் தொழில் வளாகங்கள் அதிக



அளவு உருவாகும் என்று இஸ்ரோ தலைவர் எஸ்.சோமநாத் தெரிவித்தார்.

உலக முதலீட்டாளர்

கருத்தரங்கம் நடைபெற்றது. அதன் ஓர் அங்கமாக, ராணுவ ஆராய்ச்சி மற்றும் மேம்பாட்டு நிறுவனத்தின் முன்னாள் தலைவர் கிறிஸ்டோபர். இஸ்ரோ தலைவர் எஸ்.சோமநாத்திடம் சில கேள்விகளை முன்வைத்தார். அதற்கு பதிலளித்த சோமநாத் பேசியதாவது:

குலசேகரன் பட்டினத்தில் அமைக்கப்படும் புதிய ஏவுதளம், ஸ்ரீஹரி கோட்டா ஏவுதளத்துக்கு மாற்றானது அல்ல. கூடுதல் ஏவுதளமாக அமைக்கப்படுகிறது.

குலசேகரன்பட்டினம் ஏவுதளத்தால் சிறிய ராக்கெட்களை ஏவுவதற்கு வசதியாக இருக்கும்.

இதன்மூலம், அந்தப் பகுதியைச் சுற்றிலும் பல தொழில் வளாகங்கள் உருவெடுக்கும்.

ராக்கெட் தயாரித்தல் தற்போது வருவாய் அதிகம் ஈட்டி இயலாது.

அதே நேரம் செயற்கைக்கோள் தயாரித்தல் வருவாய் பெற முடியும். செயற்கைக்கோளில் பயன்படுத்தப்படும் பல்வேறு செயல்பாட்டு அமைப்புகளை உருவாக்கும் பணிகளில் தொழில் துறையினர் ஈடுபடலாம் என இஸ்ரோ தலைவர் எஸ்.சோமநாத் தெரிவித்தார்.



சேலம் மாவட்டம் பெத்தநாயக்கன்பாளையத்தில் கழக இளைஞரணி இரண்டாவது மாநில மாநாடு வருகின்ற 21ஆம் தேதி நடைபெறுகின்றது. இதனையடுத்து மாநாடு திடலில் நடைபெறும் பணிகளை கழக முதன்மைச் செயலாளரும் நகராட்சி நிர்வாக துறை அமைச்சருமான கே.என்.நேரு பார்வையிட்டு ஆய்வு மேற்கொண்டார். அப்போது நாடாளுமன்ற உறுப்பினர் அந்தியூர் செல்வராஜ், மாவட்டச் செயலாளர்கள் எஸ்.ஆர்.சிவலிங்கம், வழக்கறிஞர் இரா.ராஜேந்திரன் எம்.எல்.ஏ., டி.எம்.செல்வ கணபதி, மாவட்டத் துணைச் செயலாளர்கள் சரேஷ்குமார், சின்னதுரை, முன்னாள் எம்.எல்.ஏ. தமிழ்ச்செல்வன், மாவட்ட நெசவாளர் அணி அமைப்பாளர் ஏ.ஏ.ஆறுமுகம், ஸூலாவரி சேகர் மற்றும் மாவட்ட, ஒன்றிய, நகர, பேரூர் நிர்வாகிகள், கழக முன்னோடிகள், கழக நிர்வாகிகள் உடனிருந்தனர்.